

२७ सप्टेंबरला नागपुरात टीसीएस आयटी विझ २०१६

नागपूर, ७ सप्टेंबर : टाटा कन्सल्टन्सी सर्व्हिसेस (टीसीएस) या आयटी क्षेत्रातील अग्रगण्य सल्लागार व व्यवसाय कंपनीतर्फे शालेय विद्यार्थ्यांसाठी टीसीएस आयटी विझ २०१६ या भारतातील सर्वात मोठ्या तंत्रज्ञान विषयक प्रश्नमंजुषेचे आयोजन नागपुरात करण्यात येणार असल्याची घोषणा करण्यात आली. ही स्पर्धा मंगळवार दि. २७ सप्टेंबरला डॉ. वसंतराव देशपांडे सभागृह, आमदार निवास समोर, सिव्हिल लाईन्स येथे आयोजित करण्यात आली आहे.

स्पर्धेसाठी प्रवेश शुल्क नाही. इयत्ता ८ वी ते १२ वीचे विद्यार्थी स्पर्धेत सहभागी होऊ शकतात. प्रत्येक शाळेतून दोन विद्यार्थ्यांची एक टीम अशा कितीही टीम सहभागी होऊ शकतात.

स्पर्धेत सहभागासाठी संबंधित संस्थांतर्फे २४ सप्टेंबर पर्यंत प्रवेशिका मागविण्यात आल्या आहेत. प्रवेश नोंदणीसाठी प्रशांत कोपरकर, टीसीएस आयटी विझ-संयोजक, अग्रवाल हाऊस, बुराडे गली, तेलीपुरा, सीताबर्डी (संपर्क - ९८२२९९३६५५) या पत्त्यावर संपर्क करावा किंवा info@tcs.com या संकेतस्थळावर ऑनलाईन पद्धतीने देखील नोंदणी करता येईल.

भारतात १५ ठिकाणी टीसीएस आयटी विझ २०१६ चे आयोजन करण्यात आले आहे. यात अहमदाबाद, बेंगळुरु, भुवनेश्वर, चेन्नई, कोईम्बतूर, दिल्ली, हैद्राबाद, इंदोर, कोची, कोलकाता, लखनौ, मुंबई, नागपूर, पुणे व विशाखापट्टणम या शहरांचा समावेश आहे.